

**ការបំភ្លឺរបស់រដ្ឋមន្ត្រី ក្រសួងធម្មការ និងសាសនា ពាក់ព័ន្ធនឹងករណី
ភាពមិនប្រក្រតីក្នុងការប្រឡងជ្រើសរើសមន្ត្រីក្របខណ្ឌក្រសួងធម្មការ និងសាសនា**

កាលពីថ្ងៃទី០១ ខែ កញ្ញា ឆ្នាំ២០១២ អង្គភាពប្រឆាំងអំពើពុករលួយ(អ.ប.ព.) បានទទួល និង ពិនិត្យលើពាក្យប្តឹង ដែលចោទប្រកាន់ថាមានភាពមិនប្រក្រតីក្នុងការប្រឡងជ្រើសរើសមន្ត្រីក្របខណ្ឌនៃ ក្រសួងធម្មការ និងសាសនា សម័យប្រឡងថ្ងៃទី២៣ ខែសីហា ឆ្នាំ២០១២ ដោយសារតែអ្នកចេញ វិញ្ញាសាបានផ្តល់ចម្លើយវិញ្ញាសាដល់បេក្ខជន ដូចជាករណីបេក្ខជនឈ្មោះ ម៉ៅ សុខជា គឺជាជាន់ថតរូប ម្នាក់ទទួលបានចម្លើយវិញ្ញាសា ហើយមានសញ្ញាបត្រមិនច្បាស់លាស់ និងលើសអាយុប្រឡងទៀតផង។

ពាក់ព័ន្ធនឹងករណីខាងលើនេះ អ.ប.ព. បានសិក្សាស្រាវជ្រាវ និងបានស្នើសុំការបំភ្លឺពី **ឯកឧត្តម មិន ឃិន រដ្ឋមន្ត្រីក្រសួងធម្មការ និងសាសនា**។ ជាលទ្ធផល អ.ប.ព. ទទួលបានការបំភ្លឺពី **ឯកឧត្តម រដ្ឋមន្ត្រី** ដែលមានខ្លឹមសារដូចខាងក្រោម៖

-ក្នុងស្មារតីរៀបចំការប្រឡងឲ្យមានតម្លាភាព និងយុត្តិធម៌ ក្រសួងបានយកចិត្តទុកដាក់ ដោយ បានអញ្ជើញតំណាងអង្គភាពប្រឆាំងអំពើពុករលួយ មកត្រួតពិនិត្យលើនីតិវិធីនៃការប្រឡងតាមដំណាក់ កាលនីមួយៗ ព្រមទាំងមានការចូលរួមពីតំណាងក្រសួងមុខងារសាធារណៈ ដើម្បីឲ្យការប្រឡងមាន ភាពយុត្តិធម៌ និងទទួលបាននូវបេក្ខជនដែលមានសមត្ថភាពតាមតម្រូវការរបស់ក្រសួង។

-ក្រៅពីការទទួលខុសត្រូវរួមរបស់រដ្ឋមន្ត្រីចំពោះការប្រឡងនេះ ក្រសួងបានប្រគល់ភារកិច្ចដឹក នាំកិច្ចការប្រឡងជូន **ឯកឧត្តម ផ្លោក ផន** រដ្ឋលេខាធិការ និងបានបែងចែកឲ្យមានគណៈកម្មការមេ ប្រយោគ គណៈកម្មការកំណែ គណៈកម្មការកណ្តាល គណៈកម្មការអនុរក្ស និងអគារអនុរក្សដែល មានអនុរក្សចំនួន ១៦នាក់ ព្រមទាំងមន្ត្រី អ.ប.ព. ចំនួន ៣២នាក់ ដើម្បីត្រួតពិនិត្យការប្រឡងតាមបន្ទប់ នីមួយៗ។ នៅក្នុងបន្ទប់គណៈកម្មការកំណែ ក៏មានបំពាក់កាមេរ៉ា ត្រួតពិនិត្យផ្ទាល់លើសកម្មភាពកែ វិញ្ញាសាទាំងពីរមុខវិជ្ជាទៀតផង។

-នៅព្រឹកថ្ងៃប្រឡង ក្រុមការងារគណៈកម្មការប្រឡង និង អ.ប.ព. បានបើកកិច្ចប្រជុំណែនាំ ដល់បេក្ខជន និងគណៈកម្មការជំនាញនីមួយៗ ព្រមទាំងមានការត្រួតពិនិត្យលើកញ្ចប់វិញ្ញាសា ដោយ ពុំឃើញមានភាពមិនប្រក្រតីណាមួយគួរឲ្យកត់សម្គាល់ឡើយ។ ម្យ៉ាងទៀតបើមានករណីបើកចម្លង នោះបេក្ខជនផ្សេងទៀត រួមជាមួយអនុរក្ស នឹងមានប្រតិកម្មលើករណីមិនប្រក្រតីនេះជាក់ជាមិនខាន។

-ចំពោះពាក្យចោទប្រកាន់ថាមានករណីផ្តល់ចម្លើយវិញ្ញាសាដល់បេក្ខជនឈ្មោះ ម៉ៅ សុខជា នោះគឺជាការចោទប្រកាន់បំផ្លើសដែលកើតចេញពីបុគ្គលអគតិប្រណែនណ្ឌនិស ប្រមាថមើលងាយដល់ បុគ្គលមានសមត្ថភាព និងសកម្មភាពបំពេញភារកិច្ចបម្រើជាតិ និងមាតុភូមិ។ បេក្ខជនឈ្មោះ ម៉ៅ សុខជា



មានសញ្ញាបត្របរិញ្ញាបត្រភាសាអង់គ្លេសពីសកលវិទ្យាល័យអាស៊ីអឺរ៉ុប លេខ B13-1160 ស.អ.អ. ចុះថ្ងៃទី ១១ ខែមេសា ឆ្នាំ២០១២ និងមានការទទួលស្គាល់ពីក្រសួងអប់រំ យុវជន និងកីឡា ហើយចំពោះការងារ និងបទពិសោធន៍វិញ បេក្ខជន ម៉ៅ សុខជា ធ្លាប់ជាគ្រូបង្រៀនភាសាអង់គ្លេសពីឆ្នាំ២០០២ ដល់ឆ្នាំ ២០០៦ ហើយចាប់ពីឆ្នាំ២០០៦ ដល់ឆ្នាំ២០១៣ បានបម្រើការងារជាមន្ត្រីជាប់កិច្ចសន្យានៅក្រសួងធម្មការ និងសាសនា ទទួលបន្ទុកការងារសារព័ត៌មានប្រចាំក្រសួង និងទទួលខុសត្រូវលើការងារចុះថតយក ព័ត៌មាន(Cameraman and Fix Photo) និងសរសេរខ្លឹមសារព័ត៌មានពាក់ព័ន្ធនឹងសកម្មភាពការងាររបស់ ឯកឧត្តម រដ្ឋមន្ត្រី និងកិច្ចប្រជុំនានា ដើម្បីផ្ញើទៅផ្សព្វផ្សាយនៅតាមបណ្តាស្ថានីយទូរទស្សន៍នានា និង សរសេរអត្ថបទវែងសម្រាប់ចុះផ្សាយលើទំព័រសារព័ត៌មានកាសែតផ្សេងៗ...។ល។ លោក ម៉ៅ សុខជា ត្រូវបានប្រគល់ភារកិច្ចទទួលបន្ទុកការងារបច្ចេកទេសថតកម្មវីដេ “នាទីសាសនាព្រះពុទ្ធសាសនា ផ្សារភ្ជាប់នឹងសង្គម” ផងដែរ។

-ចំពោះបញ្ហាអាយុរបស់បេក្ខជនឈ្មោះ ម៉ៅ សុខជា គឺកើតនៅថ្ងៃទី០៥ ខែធ្នូ ឆ្នាំ១៩៨៦ មាន លិខិតចម្លងសំបុត្រកំណើតត្រឹមត្រូវ តាមសៀវភៅបញ្ជាក់កំណើតលេខ ៣១/២០០២ របស់មន្ត្រី អត្រានុកូលដ្ឋានស្រុកបារាយណ៍ ខេត្តកំពង់ធំ។

ដូចនេះការចោទប្រកាន់ខាងលើ ពិតជាកើតចេញដោយការបំផ្លើស ប្រណែននា ខ្វះមនសិកា ទទួលខុសត្រូវ និងខ្វះការឈ្នួលយល់ឲ្យបានស៊ីជម្រៅអំពីគណនេយ្យភាពរបស់ក្រសួងធម្មការ និង សាសនា ដែលជាតួអង្គមួយចូលរួមយ៉ាងសកម្មក្នុងសកម្មភាពបំបាត់អំពើពុករលួយក្នុងស្ថាប័ន និងមាន ស្មារតីសហការយ៉ាងជិតស្និទ្ធជាមួយ អ.ប.ព. ដើម្បីរឹតមុខជនអគតិ ដែលតែងតែរំខានដល់ការប្រព្រឹត្ត ទៅរបស់ក្រសួង ដោយគ្មានការទទួលខុសត្រូវ។

រាជធានីភ្នំពេញ ថ្ងៃទី១៧ ខែកុម្ភៈ ឆ្នាំ២០១៥

